



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 349 - திருவள்ளூர் ஆண்டு 2057 - ஆடி 14 - விழாழக்கிழமை 30 ஜூலை 2026 - சென்னை 8 பக்கங்கள் Established : 10.8.1942 - Volume : 84 - Issue 349 - Thiruvalluvar Year - 2057 - Aadi 14 - Thursday 30 July 2026 - Chennai 8 Pages ₹ 5.00

உச்ச நீதிமன்றத்தில் அரசு வழக்கறிஞர்கள் வாய் பொத்தி நிற்பதா?

151 உயர் சிறப்பு அரசு மருத்துவர் இடங்கள் இழப்பு!

த.வெ.க. அரசுக்கு கழகத் தலைவர் மு.க.ஸ்டாலின் கண்டனம்!

சென்னை, ஜூலை 30 - “உச்சநீதிமன்றத்தில் அரசின் மூத்த வழக்கறிஞர்கள் வாய் பொத்தி நின்றதால் 151 உயர் சிறப்பு அரசு மருத்துவர் இடங்கள் இழப்பு ஏற்பட்டுள்ளது” என்று கழகத் தலைவர் மு.க.ஸ்டாலின் அவர்கள் த.வெ.க. அரசுக்கு கண்டனம் தெரிவித்துள்ளார்.

தமிழகத்தில் ‘சூப்பர் ஸ்பெஷலிடி’ மருத்துவப் படிப்புகளுக்கான, 2025 - 2026ம் கல்வியாண்டு கலந்தாய்வில், அரசுப்பணியில் உள்ள டாக்டர்கள் சில நிரப்பப்படாமல் காலியாக இருந்தன.

இந்த இடங்களை அகில இந்திய ஒதுக்கீட்டுக்கு திருப்பி அளிக்கக்கோரி தமிழ்நாடு உள்நாட்டில் மருத்துவ மாணவர்கள் தரப்பில் உச்ச நீதிமன்றத்தில் மனு தாக்கல் செய்யப்பட்டது. இந்த மனுவை நீதிபதிகள் பி.எஸ். நரசிம்மா, ஆலோக் ஆராதே அடங்கிய அமர்வு கடந்த மே 29ந் தேதி விசாரித்தது.

தமிழகத்தில் காலியாக உள்ள 151 மருத்துவ இடங்களை, அகில இந்திய ஒதுக்கீட்டுக்கு ஒப்படைக்க வேண்டும் என்று தமிழக அரசுக்கு



உத்தரவிட்டது.

இதற்கிடையே இந்த உத்தரவை செயல்படுத்தாமல் நிறுத்தி வைக்க தேசிய மெடிக்கல் கவுன்சில், தமிழ்நாடு அரசு, தேர்வு கமிட்டி, மெடிக்கல் கவுன்சில் கமிட்டி ஆகியவற்றுக்கு உத்தரவிடவும், 151 “மருத்துவ இடங்கள்” மூன்றாவது கவுன்சிலிங் சுற்றின்போது சேர தமிழ்நாடு அரசு டாக்டர்களுக்கு அனுமதி அளிக்க உத்தரவிடக்கோரியும் தமிழ்நாடு மெடிக்கல் ஆபீசர்ஸ் அசோசியேஷன் சார்பில் ரிட் மனு தாக்கல் செய்யப்பட்டது.

அனைத்து தரப்பு வாதங்களையும் கேட்ட நீதிபதிகள், “இந்த விவகாரத்துக்கு தீர்வு காண்போம். உச்சநீதி

மன்றம் முந்தைய ஆண்டுகளில் பிறப்பித்த உத்தரவையே நடப்பாண்டிலும் பிறப்பிப்போம் என்று குறிப்பிட்டதுடன், காலியாக உள்ள ‘சூப்பர் ஸ்பெஷலிடி’ 151 மருத்துவ இடங்களை, அகில இந்திய ஒதுக்கீட்டுக்கு இன்றைக்குள் ஒப்படைக்க தமிழ்நாடு அரசுக்கு உத்தரவிட்டனர்.

த.வெ.க. அரசு சரியாக வாதாடவில்லை!

தமிழ்நாட்டில் 151 மருத்துவ இடங்கள் குறித்த வழக்கில், மூத்த வழக்கறிஞர்கள் அபிஷேக் சிங்வி மற்றும் பிரசாந்த் சென் ஆகியோர் தமிழ்நாடு அரசின் சார்பில் நியமிக்கப்பட்டிருந்தனர். ஆனால் தமிழ்நாடு அரசுக்கு எதிராகத் தொடரப்பட்ட இவ்வழக்கில் இவர்கள் ஆஜராகவில்லை. இதனால் அரசு மருத்துவர்களுக்கான தொகுப்பில் இருந்து 151 இடங்களைச் சரண்டாச் செய்ய உச்ச நீதிமன்றம் உத்தரவிட்டுள்ளது.

இந்நிலையில் இதுகுறித்து கழகத் தலைவர் மு.க.ஸ்டாலின் அவர்கள் தமது சமூக வலை தளத்தில் பதிவிட்டிருப்பதாவது:-

ஆறாண்டுகளுக்கு முன் இதே நாளில், இந்தியா முழுவதும்

உள்ள இதர பிற்படுத்தப்பட்ட மாணவர்களுக்கு 27% இடஒதுக்கீட்டைத் தி.மு.க. போராடிப் பெற்றுத் தந்தது. ஆனால் இன்றோ, மருத்துவப் படிப்பில் தமிழ்நாட்டின் இடங்களை இழக்கும் செய்தி வந்திருக்கிறது.

தமிழ்நாட்டின் சூப்பர் ஸ்பெஷலிடி இடங்களைக் காற்றில் பறக்க விட்ட த.வெ.க. அரசு; உச்சநீதிமன்றத்தில் வாய்பொத்தி நின்ற தமிழ்நாடு அரசு வழக்கறிஞர்கள்.

தமிழ்நாடு அரசு நியமித்த மூத்த வழக்கறிஞர்கள் ஏன் ஆஜராகவில்லை?

மிகுந்த முக்கியத்துவம் கொண்ட இந்த வழக்கில் தொடக்கம் முதல் அலட்சியம் ஏன்? மூத்த வழக்கறிஞரை நியமிப்பதில் கூட ஏன் தாமதம்?

நியாயம் நம் பக்கம் இருந்தும் நீதிமன்றத்தில் எந்த வலுவான வாதங்களையும் எடுத்து வைக்காமல் ‘சரண்டாச்’ ஆனதன் பின்னணி என்ன?

அகில இந்திய கவுன்சிலிங்கின் இரண்டாம் சுற்று நடைபெறுவதற்கு முன்னரே, மாநிலக் கலந்தாய்வை அவசரமாக நடத்தி 151 இடங்கள்

காலியாக உள்ளதாக அறிவித்தது திட்டமிட்டே செய்யப்பட்டதா?

தமிழ்நாட்டுக்கான சூப்பர் ஸ்பெஷலிடி இடங்கள் அகில இந்தியத் தொகுப்புக்கு மாற்றப் படுவதை எதிர்த்து, கடந்த சட்டமன்றக் கூட்டத்தொடரில் சிறப்புத் தீர்மானம் நிறைவேற்ற வலியுறுத்தியும் செய்யாதது ஏன்?

2025 - 2026 உச்சநீதிமன்றத் தீர்ப்பை எதிர்த்து தமிழ்நாடு அரசு தாக்கல் செய்த மனுக்களையும் என்ன ஆனது?

இப்படி பல கேள்விகளை இதனால் பாதிக்கப்பட்டுள்ள அரசு மருத்துவர்கள் எழுப்புகிறார்கள்.

எதிர்காலத்தில் தமிழ்நாட்டில் தொண்டாற்ற இருந்த 151 உயர் சிறப்பு அரசு மருத்துவர்களை இழந்திருக்கிறோம். இலட்சக்கணக்கான தமிழ்நாட்டு மக்களின் உயிர்ப்பிரச்சினை இது.

த.வெ.க. அரசு இதில் உரிய விளக்கத்தை நம் அரசு மருத்துவர்களுக்கும் மக்களுக்கும் அளித்தாக வேண்டும்!

இவ்வாறு கழகத் தலைவர் மு.க.ஸ்டாலின் அவர்கள் தமது முகநூலில் பதிவிட்டுள்ளார்.

டாஸ்மாக் கடைகளை தனியாரிடம் ஒப்படைக்க த.வெ.க. அரசு முடிவு!

சென்னை, ஜூலை 30 - த.வெ.க. அரசு பொறுப் பேற்ற நாளிலிருந்தே, தமிழ்நாட்டில் மதுக்கடைகளை தனியார் மயமாக்குவதற்கும், வெளி மாநிலங்களில் இருந்து மதுவை கொள்முதல் செய்து விற்பனை செய்வதற்கும் ஒரு லாபி தீவிரமாக முயன்று வருவதாக ஏற்கனவே குற்றச்சாட்டு உள்ளது.

இந்நிலையில், தமிழ்நாட்டில் மொத்தமுள்ள 4 ஆயிரத்து 48 மதுக்கடைகளில் முதற்கட்டமாக நகரப்பகுதிகளில் உள்ள 2 ஆயிரத்து 500 மதுக்கடைகளை தனியார் மயமாக்க த.வெ.க. அரசு முடிவு செய்திருப்பதாக செய்திகள் வெளியாகியுள்ளன.

நேரடியாக கடைகளை நடத்துவதற்கு பதிலாகத் தனியார் உரிமையாளர்களிடம் இருந்து உரிமக் கட்டணம் வசூலிக்கவும் முடிவு செய்யப்பட்டுள்ளது. இதற்கான சட்ட திருத்த மசோதாவை வருகின்ற சட்டப் பேரவை கூட்டத்தில் தொடரில் த.வெ.க. அரசு தாக்கல் செய்ய உள்ளதாக கூறப்படுகிறது.

மேலும் வெளி மாநிலங்களில் இருந்து மதுவை கொள்முதல் செய்து விற்பனை செய்யவும் த.வெ.க. அரசு முடிவு செய்துள்ளது. தனியார் மதுக்கடைகள் திறக்க அனுமதிக்கப்பட்டால், சிறுவர்கள், மாணவர்கள், இளைஞர்கள் என அனைத்து தரப்பினரும் அதிகளவில் மதுவுக்கு அடிமையாவார்கள் என சமூக ஆர்வலர்கள் மற்றும் அரசியல் கட்சியினர் கண்டனம் தெரிவித்துள்ளனர்.

தமிழ் – தமிழர் – தமிழ்நாட்டு உரிமைக்காக என்றைக்கும் களத்தில்

‘திராவிட இயக்கமும் - பொதுவுடைமை இயக்கமும்’ ஒரணியில் கைகோர்த்து நிற்கும்!

சென்னை, ஜூலை 30 - தமிழ் - தமிழர் - தமிழ்நாடு உரிமைக்கு எதிராக என்ன நடந்தாலும் திராவிட இயக்கமும் பொதுவுடைமை இயக்கமும் என்றைக்கும் ஒரணியில் கைகோர்த்து களத்தில் நிற்கும் என்று வடசென்னையில் ‘தகைசால் தமிழர்’ அய்யா நல்லகண்ணு சிலை திறப்பு - நூல் வெளியீட்டு விழாவில் உரையாற்றிய தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் குறிப்பிட்டார்.

சென்னை, பழைய வண்ணாரப்பேட்டையில், ‘உதவும் கைகள் அறக்கட்டளை’ மற்றும் ‘திணைநிலவாசிகள்’ ஒருங்கிணைக்கும் தகைசால் தமிழர் தோழர் இரா. நல்லகண்ணு சிலை திறப்பு விழா மற்றும் ‘அம்மாச்சி கற்பனையின் முதல் ஆசிரியர்’ நூல் வெளியீட்டு விழா நடைபெற்றது.

இந்த விழாவில் கழக இளைஞர் அணிச் செயலாளரும் சட்டப் பேரவை எதிர்க்கட்சித் தலைவருமான உதயநிதி ஸ்டாலின் கலந்து

‘தகைசால் தமிழர்’ அய்யா நல்லகண்ணு சிலை திறப்பு - நூல் வெளியீட்டு விழாவில் - சட்டமன்ற எதிர்க்கட்சித் தலைவர் உதயநிதி ஸ்டாலின் உரை!



கொண்டு தோழர் நல்லகண்ணு அவர்களின் திருஉருவச் சிலையைத் திறந்து வைத்து, ‘அம்மாச்சி கற்பனையின் முதல் ஆசிரியர்’ எனும் நூலை வெளியிட்டார்.

விழாவில், கழக இளைஞர்

அணிச் செயலாளரும் சட்டப் பேரவை எதிர்க்கட்சித் தலைவருமான உதயநிதி ஸ்டாலின் அவர்கள் ஆற்றிய வாழ்த்துரை வருமாறு:

“இன்று, தோழர் நல்ல



கண்ணு அவர்களுக்காக, முதன் முதலாக எழுப்பப்பட்டுள்ள சிலையை உங்களுடன் சேர்ந்து திறந்துவைப்பதில் மிகுந்த மகிழ்ச்சி அடைகிறேன். இந்த வாய்ப்பை எனக்குத் தந்திருக்கும்

உங்கள் அத்தனை பேருக்கும் என்னுடைய நன்றியைத் தெரிவித்துக் கொள்கிறேன். இத்துடன் சேர்ந்து, ‘திணைநிலவாசிகள்’ அமைப்பைச் சேர்ந்த அருமைச் சகோதரர் பகுவின “அம்மாச்சி -

கற்பனையின் முதல் ஆசிரியர்” நூலையும் இங்கே வெளியிட்டுள்ளோம்.

தோழர் நல்லகண்ணு சிலை

தோழர் நல்லகண்ணு அவர்களுக்குச் சிலை அமைத்திருப்பதன் மூலமாக, இந்தச் சமூகம் இன்றைக்கு உண்மையில் யாரையெல்லாம் கொண்டாட வேண்டும் என்பதனை இந்த நிகழ்ச்சியின் மூலமாக, இந்த அமைப்பினர் மிகத்தெளிவாகச் சொல்லியுள்ளார்கள். ஏனெனில், இன்றைக்கு மக்களுக்கான களப் போராளிகளைக் கொண்டாடுவதைவிட இன்ஸ்டாகிராமில் ரீல்ஸ் எடுக்கும் போராளிகளைத்தான் இந்தச் சமூகம் அதிகமாகக் கொண்டாடிக் கொண்டிருக்கிறது.

“போராடினால் எதுவும் கிடைக்கும்” என்று உறுதியாக நம்பியவர், அய்யா நல்லகண்ணு அவர்கள். அதற்கு ஒரு மிகச்சிறந்த உதாரணம், சுமீபத்தில் டெல்லியில் நடந்த நீட் விலக்குப்

தொடர்ச்சி 3-ஆம் பக்கம்